



காலை உணவு - மக்களைத் தேடி மருத்துவம் உள்ளிட்ட

மாநிலத் திட்டக்குழுவின் ஆய்வு அறிக்கைகள்!

முதல்வர் மு.க. ஸ்டாலினிடம் திட்டக்குழு துணைத் தலைவர் ஜெ. ஜெயரஞ்சன் வழங்கினார்!

சென்னை, மார்ச் 13 - முதலமைச்சர் மு.க. ஸ்டாலின் அவர்களிடம் நேற்று (12.3.2024) தலைமைச் செயலகத்தில், மாநிலத் திட்டக்குழுவின் துணைத் தலைவர் முனைவர் ஜெ. ஜெயரஞ்சன் அவர்கள், மாநிலத் திட்டக்குழுவால் தயாரிக்கப்பட்டுள்ள பதினோரு (11) ஆய்வு அறிக்கைகளை சமர்ப்பித்தார். இவற்றில், தமிழ்நாடு அரசின் சிறப்பு திட்டங்களான, முதலமைச்சரின் காலை உணவுத் திட்டம், மக்களைத் தேடி மருத்துவம், தமிழ்நாடு நகர்ப்புற வேலைவாய்ப்பு திட்டம் ஆகியவற்றின் மீதான மதிப்பீடுகளும் மற்றும் பழங்குடி சமுதாயத்தினர் நிலை, பல்கலைக்கழகங்களின் வினாத்தாள்கள் தரம், காலநிலை மாற்றம், வனம் மற்றும் பல்லுயிர் பாதுகாப்பு உள்ளிட்ட முக்கிய கருப்பொருள்களின் மீதான ஆய்வு அறிக்கைகளும் இடம் பெற்றுள்ளன.

முதலமைச்சர் அவர்களின் தலைமையில் மாநிலத் திட்டக்குழு செயல்பட்டு வருகிறது. அரசின் சிறப்புத் திட்டங்களை மதிப்பீடுசெய்வது, பல்வேறு கருப்பொருள்களில் ஆய்வு மேற்கொள்வது மற்றும் மாநிலத்தில் நிலவிவரும் பல்வேறு சவால்களுக்கும், வாய்ப்புகளுக்கும் தகுந்த கொள்கைகளை வடிவமைப்பது உள்ளிட்டவை மாநிலத் திட்டக்குழுவின் செயல்பாடுகளாகும்.

அந்த வகையில், மாநிலத் திட்டக்குழுவால் தயாரிக்கப்பட்டுள்ள பதினோரு ஆய்வு அறிக்கைகள் முதலமைச்சர் அவர்களிடம் சமர்ப்பிக்கப்பட்டது. அந்த ஆய்வு அறிக்கைகளின் விவரம்:

1. முதலமைச்சரின் காலை உணவுத் திட்டம் இத்திட்டத்தினால் அரசு தொடக்கப் பள்ளி மாணவர்களிடம் ஏற்படும் தாக்கம்
இந்த ஆய்வின் முதல்கட்ட அறிக்கையின், இத்திட்டத்தின் கீழ் பயன்பெற்று வரும் மாணவர்களின் எண்ணிக்கை, அவர்களுக்கு வழங்கப்பட்ட உணவு, அதன் அளவு, மாணவர்களின் கல்வி மற்றும் உடல் செயல்பாடுகள் குறித்து பெற்றோர்கள் மற்றும் ஆசிரியர்களின் கருத்துக்கள் ஆகியவற்றில் கவனம் செலுத்தப்பட்டு தயாரிக்கப்பட்டுள்ளது.

2. தமிழ்நாட்டில் மக்களைத் தேடி மருத்துவம் திட்டத்தின் கீழ் தொற்றா நோய்களுக்கான பராமரிப்பு குறித்த மதிப்பீடு ஆய்வு
இந்த மதிப்பீட்டு ஆய்வானது மக்களைத் தேடி மருத்துவம் திட்டத்தின் கீழ், கண்டறியப்பட்டு பரிசோதிக்கப்பட்டுள்ள தொற்றா நோயுற்ற மக்களுக்கு வழங்கப்பட்ட மருத்துவ சேவைகளையும், அவர்களுக்கு மருந்துகள் தொடர்ந்து வழங்கப்பட்டதனையும் கண்டறியும் நோக்கத்துடன் மேற்கொள்ளப்பட்டது.

3. தமிழ்நாடு நகர்ப்புற வேலைவாய்ப்புத் திட்டத்தின் செயலாக்கம் குறித்த ஓர் மதிப்பீடாய்வு

தமிழ்நாடு நகர்ப்புற வேலைவாய்ப்புத் திட்டத்தின் தேவையையும் மற்றும் நகர்ப்புறங்களில் வசிக்கும் மக்களின் முன்னுரிமைகளுக்கேற்ப இத்திட்டம் இயைந்து செயல்படுத்தக் கவனத்தில், மேற்கொள்ள வேண்டிய மாற்றங்களையும் குறித்து இந்த அறிக்கை வலியுறுத்துகிறது.

4. தமிழ்நாட்டின் பழங்குடி கிராமங்களில் அரசு திட்டங்களின் செயல்படுத்தல் திறன் மீதான மதிப்பீடு ஆய்வு

இந்த அறிக்கை, திருவண்ணாமலை, கள்ளக்குறிச்சி மற்றும் சேலம் ஆகிய மூன்று மாவட்டங்களில் பழங்குடியினரின் குடியிருப்பில் ஆய்வு மேற்கொள்ளப்பட்டு, அரசின் திட்டங்கள் பழங்குடியினரைச் சென்று அடைகிறதா என்பதையும், அவற்றின் பலன்கள் மற்றும் அவற்றால் அவர்களின் வாழ்வில் அடைந்த முன்னேற்ற நிலை குறித்த ஆய்வின் அறிக்கை ஆகும்.

5. தமிழ்நாட்டில் உள்ள மாநிலப் பல்கலைக்கழகங்களின் கலை, அறிவியல் மற்றும் பொறியியல் படிப்புகளின் பருவ இறுதி தேர்வு வினாத்தாள்கள் மீதான மதிப்பீடாய்வு

கலை, அறிவியல் மற்றும் பொறியியல் பாடப் பிரிவுகளின் இளநிலை பட்டப்படிப்பு களுக்கான, பல்கலைக்கழகங்களால் வழங்கப்படும் பருவ இறுதி வினாத்தாள்களின் தரத்தின் மீதான ஒரு மதிப்பீடாய்வு ஆகும். மாணவர்களின் கற்றல் வெளிப்பாட்டுத் திறனை மேம்படுத்துவதற்காக, பருவ இறுதி வினாத்தாள்களின் தரத்தில் தேவைப்படும் மாற்றங்களை இந்த அறிக்கை விவரிக்கிறது.

6. தமிழ்நாடு வெப்பத் தணிப்பு உத்தி
கோடை காலம் நெருங்கி வருவதால், இந்த ஆவணம் தமிழ்நாட்டில் மேற்கொள்ள வேண்டிய வெப்பத் தணிப்பு உத்திகளை தொகுத்து வழங்கியுள்ளது. இந்த அறிக்கையில் உள்ள பரிந்துரைகள் மக்கள் மற்றும் சம்பந்தப்பட்ட அரசுத் துறைகளால் நடைமுறைப்படுத்தப்படும் வகையில் மேற்கொள்ளப்படும்.

கள் மற்றும் சம்பந்தப்பட்ட அரசுத் துறைகளால் மேற்கொள்ளப்பட வேண்டியவை பயனுள்ள மேலாண்மை உத்திகளை இது வலியுறுத்துகிறது.

7. குறைந்த உமிழ்வு மண்டலம் - சென்னைக்கான செயலாக்க உத்திகள்

மாசு உமிழ்வைக் குறைப்பதில் கவனம் செலுத்தும் இந்த அறிக்கை, நகரங்களில் "குறைந்த உமிழ்வு மண்டலம்" உருவாக்க வேண்டியதன் அவசியத்தை கோட்டுக் காட்டுகிறது. இங்கிலாந்து நாட்டில் உள்ள இதேபோன்ற செயலாக்க உத்திகளின் (Toolkit) அடிப்படையில், சென்னை போன்ற பெருநகரங்களில் இத்தகைய செயலாக்க உத்திகளை எவ்வாறு பின்பற்றலாம் என்பதை இந்த அறிக்கை விவரிக்கிறது.

8. தமிழ்நாட்டின் தென்மாவட்டங்களில் சீமைக்கருவேல மரங்களின் மேலாண்மை

சீமைக்கருவேல மரங்களின் பரவலைக் கருத்தில் கொண்டு, இந்த அறிக்கை வாழ்வாதார வாய்ப்புகளை சமரசம் செய்யாமல் சுற்றுச்சூழல் சீரழிவைக் குறைப்பதற்கான அறிவியல் தீர்வுகளையும், அவற்றிற்கு சாத்தியமான வழிகளையும் உத்திகளையும் பரிந்துரைக்கிறது.

9. தமிழ்நாட்டில் வன ஆக்கிரமிப்பு இனங்களின் மேலாண்மை

இந்த அறிக்கையில் தமிழ்நாட்டின் வனத்தை ஆக்கிரமித்துள்ள அந்நியகளை, தாவரங்கள் மற்றும் மர இனங்களை மேலாண்மை செய்வதற்கான அறிவியல் கொள்கைகள் மற்றும் சட்ட அம்சங்கள் ஆராயப்பட்டுள்ளது. மாநிலத்தின் வனப்ப

குதிகளின் தரம் மற்றும் வளமான பல்லுயிர் பெருக்கத்தை உறுதிசெய்வதற்கான பயனுள்ள மேலாண்மை உத்திகளை இது வலியுறுத்துகிறது.

10. தமிழ்நாட்டின் நிலையான கடற்பாசி விவசாயம் முன்னோக்கி செல்லும்வழி

உள்நாட்டு கடற்பாசி விவசாயத்தை நிலையான முறையில் மேம்படுத்துவதற்கான வாய்ப்புகளை தெளிவுபடுத்துவதும், மேலும் தமிழ்நாட்டில் கடலோர பெண்களின் வாழ்வாதாரங்களை மேம்படுத்துவதற்கும் சாத்தியமான வழிகளை முன்வைப்படுத்துவது இந்த அறிக்கையின் நோக்கமாகும்.

11. தமிழ்நாட்டில் காடுகளின் நிலை

இந்த அறிக்கை இந்திய வன ஆய்வு நிறுவனத்தால் வெளியிடப்பட்ட இந்திய வனங்களின் நிலை என்ற ஈராண்டுக்கு ஒரு முறை வெளியிடும் அறிக்கையிலிருந்து, தமிழ்நாடு குறித்த தரவுகளைக் கொண்டு மேற்கொள்ளப்பட்ட பகுப்பாய்வு ஆகும். அதனை அடிப்படையாகக் கொண்ட இந்த ஆய்வறிக்கை 2001 முதல் 2021 வரை தமிழ்நாட்டில் உள்ள வனம் மற்றும் பசுமை போர்வையை பகுப்பாய்வுச் செய்து மாவட்ட வாரியாக ஆராய்ந்துள்ளது.

இந்த நிகழ்வின் போது, தலைமைச் செயலாளர் சிவ் தாஸ் மீனா, திட்டம் மற்றும் வளர்ச்சி துறை கூடுதல் தலைமைச் செயலாளர் ரமேஷ் சந்த் மீனா மற்றும் அரசு உயர் அலுவலர்கள் உடனிருந்தனர்.

கழகப் பொதுச் செயலாளர் - அமைச்சர் துரைமுருகன் உரை...

முதல் பக்கத் தொடர்ச்சி

தேர்தலுடன், நாடு முழுவதும் ஒரே நேரத்தில் தேர்தல் நடத்துவது குறித்து ஆலோசிக்க உயர்மட்ட குழுவை அமைத்துள்ளனர். இதனால் தான் இந்த பா.ஜ.க வின் நிகழ்ச்சி நிரலுக்கு எதிராக தி.மு.க. அனைத்து நடவடிக்கைகளையும் எடுத்துள்ளது. நமது முதல்வர் மு.க.ஸ்டாலின் அவர்கள் ஒரே நேரத்தில் தேர்தல் நடத்தும் கருத்துக்கு எதிராக மாநில சட்டப் பேரவையில் தீர்மானம் நிறைவேற்றியுள்ளார்.

நிதி ஒதுக்குவதில் பெரும் ஏற்றத்தாழ்வு!

மேலும், பா.ஜ.க அல்லாத மாநிலங்களுக்கு நிதி ஒதுக்கீடு செய்வதிலும் பெரும் ஏற்றத்தாழ்வு உள்ளது. நாடாளுமன்றத்தில் இந்தக் கேள்வி எழுப்பப்படும் போதெல்லாம், நிதி ஆணையத்தின் அடிப்படையில் தான் நிதி ஒதுக்கப்படுகிறது என்று சொல்வார்கள். உண்மையில், நிதி ஆணையம் அமைக்கப்பட்டு, அவற்றின் விதிமுறைகள், மாநில அரசுடன் எந்த ஆலோசனையும் இன்றி மத்திய அரசால் தீர்மானிக்கப்படுகின்றன.

வளைந்து கொடுக்கும் பரிந்துரைகளை பி.ஜே.பிக்கு ஆதரவாக அதாவது மத்திய அரசு தனக்கென விகிதாசாரமற்ற வளங்களைத் தக்கவைத்துக்கொண்டது. காலப் போக்கில் அது பகிர்ந்தளிக்கப்பட்ட மாநிலப்பங்கைக் கூட பிற்போக்குத் தனமான நிலைமைகளுக்கு உட்படுத்தியது.

இந்த விஷயத்தை மேலும் மோசமாக்கும் வகையில், செஸ் மற்றும் கூடுதல் கட்டணம் மூலம் சேகரிக்கப்பட்ட வளங்களின் பெரும்பகுதி, நிதி ஆணையத்தின் வரம்பிற்கு வெளியே வைக்கப்

பட்டு, மத்திய அரசுக்கு பாதுகாப்பு காட்ட தடைபற்ற அதிகாரத்தை அளித்தது திட்டக் குழு, தேசிய வளர்ச்சி குழு ஆகியவை ஒழிக்கப்பட்டன.

மின்கட்டணத்தை உயர்த்த கட்டாயப்படுத்தப்பட்டது!

ஜிஎஸ்டி-யில் இருந்து விலக்கு அளிக்கப்பட்ட மது மீதான விற்பனை வரிகள் மற்றும் எரிபொருளின் மீதான கலால் வரிகள் தவிர, மாநில அரசுகள் தங்களின் சொந்த வருவாயை உயர்த்திக்கொள்ளும் திறனையும் ஜிஎஸ்டி கடுமையாக பாதித்துள்ளது. மாநில அரசுகள் பாதிக்கும் மேலான வருவாய்க்கு இப்போது மத்திய அரசை சார்ந்திருக்கின்றன. அவர்களின் வருவாயில் மூன்றில் இரண்டு பங்குக்கு மேல் அவர்களின் கட்டுப்பாட்டில் இல்லை.

இவை எல்லாவற்றிற்கும் மேலாக மத்திய அரசும் இந்திய ரிசர்வ் வங்கியும் கடன்நிதி செலவினங்களைக் கட்டுப்படுத்த நேரடி நடவடிக்கைகளை மேற்கொண்டுள்ளன. அரசு நிதியுதவி பெற்ற கார்ப்பரேட் நிறுவனங்களால் கடன் வாங்குவதன் மூலம் கூடுதல் வரவுசெலவு வளங்களை திரட்டும் முயற்சிகள் தடுக்கப்பட்டுள்ளன.

Covid -19 தொற்று நோய்களின் போது கூட, சுகாதாரம் தொடர்பான செலவினங்களைச் சமாளிக்க மாநிலங்கள் சிரமப்பட்டபோது, மாநில அரசு நடத்தும் விநியோக நிறுவனங்களால் விநியோகிக்கப்படும் மின்சாரத்தின் மீதான கட்டண உயர்வு போன்ற சீர்திருத்தங்களைச் செயல்படுத்துவதற்கு உட்பட்ட கூடுதல் கடன் வாங்க அனுமதித்தது பிற்போக்கான செயல் ஆகும்.

கூடுதல் கடனைப் வெறுவதற்காக, மாநிலங்களை மின் கட்டணத்தை உயர்த்துமாறு மத்திய அரசு உண்மையில் கட்டாயப்படுத்தியுள்ளது.

மாநில அரசுகள் நலத்திட்ட பணிகளுக்கு நிதியை உருவாக்குவதற்காக பல்வேறு செலவினங்களைக் குறைக்க வேண்டிய கட்டாயத்தில் உள்ளனர். வாக்காளர் ஆதரவைப் பெறுவதை நோக்கமாகக் கொண்ட ஒப்பிடக்கூடிய திட்டங்களுக்கு நிதி ஒதுக்கீடு செய்வதில் விடாமல் நிற்கிறது. அதே போல் பா.ஜ.கவின் கட்டுப்பாட்டில் உள்ள மாநில அரசுகளிலும், மத்திய அரசின் சிறப்பு உதவியால் பயனடைகிறது.

இத்தகைய பாரபட்சம் போதாது என்று, சமீபத்திய விவகாரங்களால் மோசமான நிலை அடைந்துள்ளன, இப்போது பா.ஜ.க ஆட்சியில் அரசாங்கமும் மதமும் பின்னிப் பிணைந்துள்ளன. இப்போது அவர்கள் நாடு முழுவதும் குடியரிமை திருத்தச் சட்டத்தை கட்டாயப்படுத்த முயற்சிசெய்துள்ளார்கள், அவர்கள் மக்கள் அல்லது மாநில அரசுகளின் கருத்தை கருத்தில் கொள்ள விரும்பவில்லை. குறிப்பிட்ட மதத்தை குறிவைத்து சட்டங்கள் ஆளும் கட்டிக்கு பிரச்சாரத்தை ஒளிபரப்புவதற்கான கருவியாகப் பயன்படுத்தப்படுகின்றன.

தி.மு.க. பொறுப்பேற்க வேண்டிய தருணம் இது!

நம் தேசத்தின் கட்டமைப்பை அழிக்கும் செயல்களைச் செய்ய அவர்கள் எதை செய்யவும் துணிந்துள்ளனர். நாட்டின் எதிர்காலத்திற்காகவும், சமூக நீதி, மதச்சார்பின்மை மற்றும் சமத்துவத்தை உறுதிப்படுத்தவும் தி.மு.க பொறுப்பேற்க வேண்டிய தருணம் இது.

இவ்வாறு அமைச்சர் துரைமுருகன் பேசினார்.

மறைந்த தவத்திரு சிவலிங்கேஸ்வர சுவாமிகள்

தமிழைப் பரப்புவதை தமது வாழ்நாள் பணியாகக் கொண்டவர் !

முதல்வர் மு.க.ஸ்டாலின் இரங்கல் செய்தியில் புகழாரம்!

சென்னை, மார்ச் 13 - கோவை காமாட்சிபுரி ஆதீனத் தலைவர் மறைந்த தவத்திரு சிவலிங்கேஸ்வர சுவாமிகள், தமிழைப் பரப்புவதை தமது வாழ்நாள் பணியாகக் கொண்டவர் என்று முதல்வர் மு.க.ஸ்டாலின் அவர்கள் புகழாரம் சூட்டியுள்ளார்.

கோவை காமாட்சிபுரி ஆதீனத் தலைவர் தவத்திரு சிவலிங்கேஸ்வர சுவாமிகள் மறைவையொட்டி முதலமைச்சர் மு.க. ஸ்டாலின் அவர்களின் இரங்கல் செய்தி வருமாறு:-

கோவை காமாட்சிபுரி ஆதீனத் தலைவர் தவத்திரு சிவலிங்கேஸ்வர சுவாமிகள் மறைவுற்ற செய்தியறிந்து மிகவும் வருத்தமடைந்தேன்.

மேற்கு மண்டலத்தில் ஆன்மீக வளர்ச்சி மற்றும் சமூக மேம்பாட்டுக்காகப் பாடுபட்ட அப்படிக்கற்ற துறவியான சிவலிங்கேஸ்வர சுவாமிகள், ஆயிரத்துக்கும் மேற்பட்ட கோவில்களுக்கு தமிழில் குடமுழுக்கு நடத்திய வருமைக்குரியவர்.

தமிழைப் பரப்புவதைத் தமது வாழ்நாள் பணியாக மேற்கொண்டு வந்த அவர், பசும்பொன் தேவர் திருமகனார் நிலைவிடத்தில் குருபூஜை செய்யும் உரிமையைப் பெற்றவர் ஆவார்.

பல்வேறு நாடுகளுக்கும் பயணம் செய்து தமிழ்மொழியைப் பரப்பி வந்த அவர், பொருளாதாரத்தில் நலிவடைந்த மாணவர்களைத் தங்க வைத்து, அவர்கள் கல்வி கற்க உதவிகளையும் புரிந்து வந்தார்.

தொண்டிலும், துறவிலும் சிறந்து விளங்கிய சிவலிங்கேஸ்வர சுவாமிகளின் மறைவு தமிழ்ச் சமயநெறிக்கும், தமிழ்மொழி வழிபாட்டிற்கும் ஈடுசெய்ய முடியாத பேரிழப்பாகும்.

அவரது மறைவால் வாடும் அவரது சீடர்களுக்கும், மாணவர்களுக்கும், சமயப் பற்றாளர்கள் மற்றும் தமிழ் ஆர்வலர்களுக்கும் எனது ஆழ்ந்த இரங்கலை தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் தமது இரங்கல் செய்தியில் குறிப்பிட்டுள்ளார்.



இராமநாதபுரம் மாவட்டம் வழக்கறிஞர்கள் அணி சார்பாக கழகத் தலைவர் - முதல்வர் தளபதி மு.க.ஸ்டாலின் அவர்களின் பிறந்தநாளை முன்னிட்டு பரமக்குடி சேதுபதி நகர் பகுதியில் உள்ள தொடக்கப் பள்ளியில் பயிலும் மாணவ - மாணவியருக்கு இனிப்பு மற்றும் நோட்டுப் புத்தகங்கள் - பேனா பென்சில் மற்றும் உணவு வழங்கி கொண்டாடினார். இந்நிகழ்ச்சியில் பரமக்குடி சட்டமன்ற உறுப்பினர் செ.முருகேசன், பரமக்குடி நகர் மன்றத் தலைவர் சேது கருணாநிதி, வழக்கறிஞர் அணி மாவட்ட அமைப்பாளர் கருணாநிதி, மாவட்டத் துணை அமைப்பாளர்கள் கணேசன், காவீஸ்வரன், சரவண பாபு, அரசு வழக்கறிஞர்கள் தமிழ்மாறன், முனியசாமி, ஜான் ராஜதுரை, செந்தில்குமார், ஆர்.எம். கீதா, சபரிநாதன், கணேச பிரபு, மாவட்ட தலைவர் வீரபாண்டியன், முன்னாள் மாவட்ட வழக்கறிஞர் அணி அமைப்பாளர் மூத்த வழக்கறிஞர் செளமிய நாராயணன் மற்றும் நகர் செயலாளர் ஜீவரத்தினம் மற்றும் நகர்மன்ற உறுப்பினர் மாலிக் மற்றும் கழக வழக்கறிஞர்கள், செல்லபாண்டியன், மாட்சாமி, ராம் கில்லடமுன், கனகராஜ், பரமக்குடி மேற்கு ஒன்றிய செயலாளர் கிருஷ்ணன் மூர்த்தி மற்றும் நகர்கழக நிர்வாகிகள் ஏராளமான வழக்கறிஞர்கள் கலந்து கொண்டனர். இந்நிகழ்ச்சியை மாவட்ட வழக்கறிஞர் அணி அமைப்பாளர் வழக்கறிஞர் கருணாநிதி ஏற்பாடு செய்திருந்தார்.